

నగరంలో రేపు ట్రాఫిక్ ఆంక్షలు..

పలు చోట్ల దారి మళ్లింపు




మరో కురుక్షేత్రం, హైదరాబాద్: హైదరాబాద్: మార్చి 8వ తేదీన అంతర్జాతీయ మహిళా దినోత్సవం సందర్భంగా హైదరాబాద్ నగరంలో పలు చోట్ల ట్రాఫిక్ ఆంక్షలు విధిస్తున్నట్లు ట్రాఫిక్ జాయింట్ కమిషనర్ జోయల్ డేవిస్ వెల్లడించారు. అంతర్జాతీయ మహిళా దినోత్సవాన్ని పురస్కరించుకుని పరేడ్ గ్రౌండ్స్‌లో ఇందిరా మహిళా శక్తి కార్యక్రమం జరగనుంది. ఈ నేపథ్యంలో పరేడ్ గ్రౌండ్ వైపు ఉన్న దారుల్లో ఆంక్షలు విధిస్తున్నామని, మధ్యాహ్నం 3 గంటల నుంచి రాత్రి 10 గంటల వరకు ట్రాఫిక్ ఆంక్షలు అమల్లో ఉంటాయన్నారు.

టివోలి క్రాస్ రోడ్స్ నుంచి ఘాజా క్రాస్ రోడ్స్ వరకు రోడ్డు మూసివేయనున్నారు. ఇక పంజాగుట్ట - గ్రీన్‌ల్యాండ్స్ - బేగంపేట - సికింద్రాబాద్ పరేడ్ గ్రౌండ్స్ మార్గంలో వెళ్లాలనుకునే ప్రయాణికులు ప్రత్యామ్నాయ మార్గాలు చూసుకోవాలన్నారు.

ఆలుగడ్డ బావి, సికింద్రాబాద్ రైల్వే స్టేషన్ నుంచి వచ్చే ట్రాఫిక్‌ను సంగీత్ క్రాస్ రోడ్ వైపు, క్లాక్ టవర్, ప్యాట్నీ, పార్లమెంట్ మీదుగా మళ్లిస్తామని తెలిపారు. తుకారాంగేట్ నుంచి వచ్చే ట్రాఫిక్‌ను సెయింట్ జాన్స్ రోటరీ వైపు.. సంగీత్, క్లాక్ టవర్, ప్యాట్నీ, పార్లమెంట్ మీదుగా మళ్లిస్తామన్నారు.

సంగీత్ క్రాస్ రోడ్స్ నుంచి బేగంపేట్ వైపు వచ్చే ట్రాఫిక్‌ను వైఎస్‌పీ నుంచి క్లాక్ టవర్ వైపు ప్యాట్నీ, పార్లమెంట్, సిటిఓ, రహుల్‌పుర నుంచి బేగంపేట వైపునకు మళ్లించనున్నారు.


బేగంపేట నుంచి సంగీత్ క్రాస్ రోడ్స్ వైపు వచ్చే ట్రాఫిక్‌ను బలామరాయి, బ్రూక్‌బాండ్, టివోలి, స్వీకార్ ఉపకార్, వైఎస్‌పీ, సెయింట్ జాన్స్‌రోటరీ నుంచి సంగీత్‌వైపు మళ్లిస్తారు. బోయిస్‌పల్లి, తాడేబండ్ నుంచి టివోలి వైపునకు బ్రూక్ బాండ్ మీదుగా సిటిఓ, రాజీగంజ్, టాంకిబండ్ మీదుగా మళ్లిస్తారు.

కారా?నా, జేబీఎస్ నుంచి ఎస్‌బి‌హెచ్ ప్యాట్నీ వైపు వెళ్లే వాహనాలను స్వీకార్ ఉపకార్ వద్ద వైఎస్‌పీ, క్లాక్‌టవర్, ప్యాట్నీ మీదుగా టివోలి వైపు మళ్లిస్తారు. ప్యాట్నీ నుంచి వచ్చే వాహనాలను స్వీకార్‌ఉపకార్, ఎస్‌బి‌హెచ్ వైపుకు రానివ్వకుండా, క్లాక్‌టవర్, వైఎస్‌పీ, సిటిఓ వైపు మళ్లిస్తారని తెలిపారు.

## 21 మంది ఐపీఎస్ అధికారుల బదిలీ ఉత్తర్వులు

మరో కురుక్షేత్రం, హైదరాబాద్: తెలంగాణలో 21 మంది ఐపీఎస్ అధికారులను బదిలీ చేస్తూ రాష్ట్ర ప్రభుత్వం ఉత్తర్వులు జారీ చేసింది. బదిలీ అయిన అధికారుల్లో ఒక అడిషనల్ డీజీ, ఇద్దరు ఐజీపీలు, ఇద్దరు డీఐజీలు, ఇద్దరు నాన్ క్యాడర్ ఎస్పీలు ఉన్నారు. 14 మంది ఎస్పీలకు స్థానచలనం కలిగింది.

కరీంనగర్ పోలీస్ కమిషనర్‌గా గౌస్ ఆలం, అదనపు డీజీ (పర్సనల్)గా అనిల్ కుమార్‌లను నియమించారు. అనిల్ కుమార్‌కు ఎస్పీఎఫ్ డైరెక్టర్‌గా అదనపు బాధ్యతలు అప్పగించారు. సీఐడీ ఐజీగా శ్రీనివాసులు, పరంగల్ సీపీగా సనీప్రీత్ సింగ్, నిజామాబాద్ సీపీగా సాయిచైతన్య, రామగుండం సీపీగా అంబర్ కిశోర్, ఇంటెలిజెన్స్ ఎస్పీగా సింధుశర్మ, భువనగిరి డీసీపీగా ఆకాంక్ష యాదవ్, మహిళా భద్రతా విభాగం ఎస్పీగా చేతన, నార్కోటిక్ బ్యూరో ఎస్పీగా రూపేష్‌లను బదిలీ



చేసింది.

కామారెడ్డి ఎస్పీగా రాజేష్ చంద్ర, సంగారెడ్డి ఎస్పీగా పారితోష్ పంకజ్, రాజన్న సిరిసిల్ల ఎస్పీగా డీఎం బాబా సాహెబ్, పరంగల్ డీసీపీగా అంకిత్ కుమార్, మంచిర్యాల డీసీపీగా భాస్కర్, నూర్పాపేట ఎస్పీగా నర్సింహ, హైదరాబాద్ సెంట్రల్ జోన్ డీసీపీగా శిల్పవల్లి, ఎన్ఐబీ ఎస్పీగా సాయి శేఖర్, పెద్దపల్లి డీసీపీగా కరుణాకర్, సీఐడీ ఎస్పీగా రవీందర్‌లు బదిలీ అయ్యారు.

పరీక్ష విధానం	
ఈసారి ఐసెల్ 2025 పరీక్షను పూర్తిగా ఆన్‌లైన్ విధానంలో నిర్వహించనున్నారు. మొత్తం 4 షిఫ్టులలో 2 రోజులపాటు పరీక్షలు ఉంటాయి. ఉదయం సెషన్: 10:00 %౫వీ - 12:30౫వీ% మధ్యాహ్నం సెషన్: 2:30 %౮వీ - 5:00౫వీ% ఈసారి తెలంగాణ ఉన్నత విద్యా మండలి %౫+౫జుజు, ౫+ జుుజుజు% వంటి ప్రవేశ పరీక్షల నిర్వహణ బాధ్యతలను మహాత్మాగాంధీ యూనివర్సిటీకి అప్పగించింది. ఐసెల్ 2025 పరీక్షలో మొత్తం 200 ప్రశ్నలు ఉంటాయి. ఇది ఒబ్జెక్టివ్ మల్టిపుల్ చాయిస్ ప్రశ్నల విధానంలో ఉంటుంది. అంకగణితం %౬% గణిత వైభజ్యం %-% 75 మార్కులు ఆంగ్ల వైభజ్యం %-% 75 మార్కులు డేటా ఇంటగ్రిటేషన్ %౬% లాజిక్ రీజనింగ్ %-% 50 మార్కులు మొత్తం పరీక్ష సమయం: 150 నిమిషాలు. ప్రతి ప్రశ్నకు 1 మార్కు నెగటివ్ మార్కింగ్ లేదు.	

## తెలంగాణ ఐసెల్ నోటిఫికేషన్ విడుదల

మరో కురుక్షేత్రం, హైదరాబాద్: వచ్చే విద్యా సంవత్సరానికి సంబంధించి ఎంబీబీ, ఎంసీపీ కోర్సులలో ప్రవేశాలకు సంబంధించి ఐసెల్ 2025 ప్రవేశ పరీక్ష నోటిఫికేషన్ విడుదలైంది. ఈ మేరకు మహాత్మాగాంధీ యూనివర్సిటీ వీసీ ప్రొఫెసర్ ఖాజా అల్లాఫ్ హుస్సేన్, ఐసెల్ కన్వీనర్, ఎంజీయూ రిజిస్ట్రార్ ప్రొఫెసర్ అల్వాల్ రవి సంయుక్తంగా నోటిఫికేషన్ విడుదల చేశారు. తెలంగాణ రాష్ట్రంలోని అన్ని విద్యా సంస్థల్లో 2025-26 విద్యా సంవత్సరానికి ఎంబీబీ, ఎంసీపీ కోర్సులలో ప్రవేశాల కోసం ఐసెల్ 2025 ప్రవేశ పరీక్ష నిర్వహించనున్నారు. ఈ పరీక్ష నిర్వహణ బాధ్యతలను తెలంగాణ ఉన్నత విద్యా మండలి అధ్యక్షులలో మహాత్మా గాంధీ యూనివర్సిటీకి అప్పగించారు. సర్క్యూండలోని ఎంజీయూ వీసీ ఖాజా అల్లాఫ్ హుస్సేన్, ఐసెల్ కన్వీనర్ ప్రొఫెసర్ అల్వాల్ రవి ఈ నోటిఫికేషన్‌ను గురువారం (మార్చి 6) విడుదల చేశారు.

# ఇక బీసీలకు విద్య, ఉద్యోగాల్లో 42 శాతం రిజర్వేషన్లు..!

మరో కురుక్షేత్రం, హైదరాబాద్: తెలంగాణ రాష్ట్రంలో బీసీలకు సర్కార్ గుడ్‌న్యూస్ చెప్పింది. విద్య, ఉద్యోగాల్లో బీసీలకు 42 శాతం రిజర్వేషన్లు కల్పించాలని మంత్రివర్గం నిర్ణయించింది. అలాగే ఎస్సీ వర్గీకరణపై జస్టిస్ షమీమ్ ఆక్టర్ ఇచ్చిన సవరణ నివేదికను మంత్రి వర్గం ఆమోదం తెలిపింది. సీఎం రేవంత్‌రెడ్డి అధ్యక్షతన గురువారం సచివాలయంలో జరిగిన రాష్ట్ర మంత్రివర్గ సమావేశంలో పలు కీలక నిర్ణయాలు తీసుకున్నారు. ఇందులో బీసీ కులగణన, రిజర్వేషన్ అంశాలపై మంత్రివర్గం చర్చించింది. బీసీల రిజర్వేషన్లును 42 శాతానికి పెంచేందుకు ముసాయిదా బిల్లు మంత్రివర్గం ముందుకురాగా దానికి ఆమోదం తెలిపారు. విద్య, ఉద్యోగాలు, స్థానిక సంస్థలకు వేర్వేరు బిల్లులకు తీర్మానం చేయాలని నిర్ణయించింది. గతంలో బీసీ రిజర్వేషన్లు 37 శాతానికి పెంచుతూ కేంద్రానికి పంపించిన తీర్మానాన్ని వెనక్కు తీసుకోనున్నట్లు క్యాబినెట్ నిర్ణయాలను మంత్రులు పొంగులేటి శ్రీనివాస్‌రెడ్డి, పొన్నం ప్రభాకర్ మీడియాకు వెల్లడించారు. ఒక తీర్మానం పెండింగ్‌లో ఉన్నప్పుడు మరో తీర్మానం చేయడం కుదరనందువల్ల ఇందుకు నిర్ణయించామని అన్నారు. ప్రభుత్వం చెప్పినట్లు బలహీనవర్గాలకు 42% రిజర్వేషన్లు కల్పించేలా చట్టాన్ని తీసుకువచ్చి.. అమలు చేసేందుకు ప్రభుత్వం కృషి చేస్తుందన్నారు. బీసీలకు స్థానిక సంస్థల ఎన్నికలతోపాటు విద్యా, ఉద్యోగాల్లో 42% రిజర్వేషన్లు అమలుకు రెండు వేర్వేరు తీర్మానాలు ప్రవేశపెట్టి అసెంబ్లీలో ఆమోదిస్తామని మంత్రి పొన్నం ప్రభాకర్ ఈ సందర్భంగా వెల్లడించారు.

అలాగే ఎస్సీ వర్గీకరణపై చట్టం చేసేందుకు సిద్ధంగా



ఉన్నామని మంత్రి పొంగులేటి తెలిపారు. భవిష్యత్తులో ఎలాంటి న్యాయపరమైన చిక్కులు రాకుండా రాబోయే అసెంబ్లీలో చట్టం తేవాలని నిర్ణయించామని, ఆ మేరకు ముసాయిదా బిల్లుకు ఆమోదం తెలిపామని అన్నారు. అలాగే ప్రభుత్వానికి ప్రత్యేక పాలసీ ఉండాలని తెలంగాణ పర్యాటక విధానం 2025-30ను ఆమోదించామన్నారు. దీని కింద రాష్ట్రంలోని 27 ప్రత్యేక కేంద్రాలను అభివృద్ధి

చేసి, ఐదేళ్లలో రూ.15 వేల కోట్లకు తగ్గకుండా పెట్టుబడులు, 3 లక్షల ఉద్యోగాలు వచ్చేలా పలు నిర్ణయాలు తీసుకుంటామని తెలిపారు. 2024 పౌరాలింక్స్ కాంస్య పతక విజేత దీప్తికి ప్రభుత్వ ఉద్యోగం ఇస్తామన్నారు. కొత్త రెవెన్యూ డివిజన్లు, మండలాలకు 361 పోస్టులు, గురుకులాలకు 330 పోస్టులు మంజూరు చేసినట్లు తెలిపారు.

# వచ్చే వారంలో ఇందిరమ్మ ఇళ్ల మంజూరు : పొంగులేటి

మరో కురుక్షేత్రం, హైదరాబాద్: తెలంగాణ రాష్ట్ర ఆర్థిక పరిస్థితుల గురించి రెవెన్యూ శాఖ మంత్రి పొంగులేటి శ్రీనివాస్‌రెడ్డి కీలక వ్యాఖ్యలు చేశారు. గత ప్రభుత్వ నిర్వాకం వల్ల రాష్ట్ర ఆర్థిక పరిస్థితి అస్పష్టంగా మారిందని ఆయన ఆరోపించారు. అయితే, ఆర్థిక ఇబ్బందులు ఉన్నప్పటికీ, ఎన్నికల సమయంలో ప్రజలకు ఇచ్చిన హామీలను నెరవేర్చేందుకు ప్రభుత్వం కృషి చేస్తోందని వెల్లడించారు. ఇందిరమ్మ ఇళ్ల మంజూరు, రేషన్ కార్డుల పంపిణీ, తులం బంగారం పథకం వంటి సంక్షేమ కార్యక్రమాల అమలుపై స్పష్టత ఇచ్చారు.

**తులం బంగారం పంపిణీపై మంత్రి వివరణ**

మహిళలకు తులం బంగారం పథకం అమలులో కొంత ఆలస్యమైనప్పటికీ, దాన్ని పూర్తిగా అమలు చేస్తామని మంత్రి పొంగులేటి స్పష్టం చేశారు. రాష్ట్ర ఆర్థిక పరిస్థితుల కారణంగా కొంత ఆలస్యం జరిగినప్పటికీ, ప్రతి ఆర్డరానికి తులం బంగారం అందేలా చర్యలు తీసుకుంటున్నామని మంత్రి తెలిపారు. ఎన్నికల హామీలను తప్పకుండా నిలబెట్టుకుంటామని మంత్రి హామీ ఇచ్చారు. తెలంగాణ రాష్ట్ర ఆర్థిక పరిస్థితి ప్రస్తుతం సంక్షోభంలో ఉందని, గత ప్రభుత్వ నిర్వాకం వల్ల చాలా సమస్యలు ఎదురవుతున్నాయని మంత్రి పొంగులేటి వ్యాఖ్యానించారు. గత ప్రభుత్వం అభివృద్ధి పేరుతో అక్రమాలు చేసి, ఖజానాను ఖాళీ చేసింది. ఇప్పుడు వాటిని సరిదిద్దుతూ, సంక్షేమ కార్యక్రమాలను అమలు చేస్తున్నాం అని మంత్రి స్పష్టం చేశారు.

ప్రభుత్వ ఖజానా పరిస్థితి బాగాలేకపోయినా, ప్రజలకు ఇచ్చిన హామీలను ఒకదాని తరువాత ఒకటి అమలు చేస్తామని మంత్రి హామీ ఇచ్చారు. **రేషన్ కార్డుల పంపిణీ** రేషన్ కార్డులు పొందేందుకు ప్రజలు ఎదుర్కొంటున్న సమస్యలను అర్థం చేసుకున్నామని, అర్హులైన ప్రతి ఒక్కరికీ రేషన్ కార్డులు తప్పకుండా అందజేస్తామని మంత్రి పొంగులేటి స్పష్టం చేశారు. రాష్ట్ర వ్యాప్తంగా రేషన్ కార్డుల పంపిణీ ప్రక్రియను త్వరలోనే ప్రారంభిస్తామని, ప్రభుత్వ విధానాన్ని మరింత పారదర్శకంగా అమలు చేస్తామని పేర్కొన్నారు. ప్రతి ఆర్డరు ప్రభుత్వ సంక్షేమ పథకాల ప్రయోజనాలను పొందాలి. దరఖాస్తు ప్రక్రియను వేగవంతం చేస్తాం అని మంత్రి తెలిపారు.



**ఇందిరమ్మ ఇండ్ల మంజూరు**

తెలంగాణ వ్యాప్తంగా ప్రతి నియోజకవర్గానికి 3,500 ఇండ్లు మంజూరు చేయనున్నట్లు మంత్రి పొంగులేటి ప్రకటించారు. ఈ కార్యక్రమాన్ని వచ్చే వారంలోనే ప్రారంభిస్తామని తెలిపారు. పేదలకు గృహాలను అందించడం మా బాధ్యత. రాష్ట్ర ఆర్థిక పరిస్థితి ఎంత ప్రతికూలంగా ఉన్నా, హామీలను నిలబెట్టుకుంటాం అని మంత్రి స్పష్టం చేశారు. హక్కుదారులకు న్యాయం చేసేలా ఇండ్ల పంపిణీని పారదర్శకంగా నిర్వహిస్తామని హామీ ఇచ్చారు. ప్రభుత్వం ప్రతి హామీని నిలబెట్టుకుంటుందనడానికి తాజా సంక్షేమ పథకాలు నిదర్శనం అని మంత్రి అన్నారు. రేషన్ కార్డుల పంపిణీ, తులం బంగారం పథకం, ఇందిరమ్మ ఇండ్ల ప్రణాళిక %-% ఇవన్నీ ప్రజల కోసం చేపడుతున్న కార్యక్రమాలని వివరించారు. ఆలస్యం అయ్యినా తప్పకుండా హామీలను అమలు చేస్తాం. ప్రజలు భరోసా కలిగి ఉండాలి అని మంత్రి పొంగులేటి పేర్కొన్నారు.

ఆనాటి ప్రభుత్వం అభివృద్ధి పేరుతో ప్రజల నిధులను దుర్వినియోగం చేసింది. ప్రజా సంక్షేమం కన్నా వ్యక్తిగత ప్రయోజనాలను ఆశించి నిధులను దారుణంగా వృధా చేశారు అని మంత్రి విమర్శించారు. అబద్ధపు హామీలు ఇచ్చి, ప్రజలను మోసం చేసిన వారు ఇప్పుడు సంక్షేమం గురించి మాట్లాడటం విద్వేషంగా ఉంది అని అన్నారు. ప్రస్తుత ప్రభుత్వం సంక్షోభం నుండి రాష్ట్రాన్ని బయటపడేలా కృషి చేస్తోందని, అభివృద్ధి మరియు సంక్షేమాన్ని సమతుల్యం చేస్తోందని మంత్రి తెలిపారు. గత ప్రభుత్వ తప్పిదాలను సరిచేసి, పదిలంగా సంక్షేమాన్ని అమలు చేయడం ప్రస్తుత ప్రభుత్వ లక్ష్యం అని మంత్రి పేర్కొన్నారు. ప్రజలకు న్యాయం చేసే విధంగా, అభివృద్ధిని ఆపకుండా, సంక్షేమాన్ని కొనసాగిస్తాం అని అన్నారు. ఇది పేద ప్రజల ప్రభుత్వమని, హామీల అమలుకు కట్టుబడి ఉన్నామన్న నమ్మకాన్ని ప్రజల్లో కలిగిస్తాం అని స్పష్టం చేశారు.



# లక్ష్మీదేవి పల్లి రిజర్వాయర్ ను త్వరగా పూర్తి చేయండి

షాద్ నగర్ ఎమ్మెల్యే వీరపల్లి శంకర్, పరిగి ఎమ్మెల్యే రామ్మోహన్ రెడ్డి ప్రిన్సిపల్ సెక్రటరీ రాహుల్ బొజ్జాను కోరిన ఎమ్మెల్యేలు

హైదరాబాద్ మరొకరు క్షేత్రం విలేకరి: పాలమూరు ఎత్తిపోతల పథకంలో భాగమైన లక్ష్మీదేవి పల్లి రిజర్వాయర్ ను త్వరగా పూర్తి చేయాలని ఎమ్మెల్యేలు వీరపల్లి శంకర్, రామ్మోహన్ రెడ్డిలు ప్రిన్సిపల్ సెక్రటరీ రాహుల్ బొజ్జాను కోరారు. ఈ ప్రాజెక్టు ద్వారా షాద్ నగర్ నియోజకవర్గం లోని ఆరు మండలాలతో పాటు ఉమ్మడి రంగారెడ్డి జిల్లాకు మేలు జరుగుతుందని ఈ లేఖలో పేర్కొన్నారు. త్వరలో బడ్జెట్ కేటాయింపులు చేసి లాక్ష్మీదేవిపల్లి రిజర్వాయర్ ను పూర్తి చేయాలని కోరారు..



## సంగారెడ్డి సెంట్రల్ జైలు కంది నందు జిల్లా న్యాయ సేవాధికారి సంస్థ కార్యదర్శి ఆకస్మికంగా సందర్శన

సంగారెడ్డి మరో కురుక్షేత్రం విలేకరి: జాతీయ న్యాయ సేవాధికారి సంస్థ మరియు రాష్ట్ర న్యాయ సేవాధికారి సంస్థ హైదరాబాద్ వారి ఆదేశాల ప్రకారం జిల్లా న్యాయ సేవాధికారి సంస్థ చైర్మన్ మరియు జిల్లా ప్రధాన న్యాయమూర్తి సుచనలతో జిల్లా న్యాయ సేవాధికారి సంస్థ కార్యదర్శి .బి.రమేష్ సెంట్రల్ జైలు కంది నందు ఆకస్మికంగా తనిఖీ నిర్వహించారు

ఈ తనిఖీ నందు న్యాయమూర్తి సెంట్రల్ జైలు నందు ఉన్న బెరక్కా, గదులు, వంట గది, మరియు బాత్రూంలు జైలు అవరణ మొత్తం తిరిగి పరిశీలించి ఖైదీలను జైలులో ఉన్న సదుపాయాలను, భోజనం గూర్చి అడిగి తెలుసుకున్నారు అన్ని ఖైదీలు బెరక్కా క్లుప్తంగా పరిశీలించి వారికి కావాల్సిన అవసరాలు, సదుపాయాలు అన్ని అందించేలా చూడాలని జైలు సూపరింటెండెంట్ గారికి తెలియజేశారు. మరియు వారికి ఖైదీలతో వారికి సమయానికి బ్రెడ్, ములాఖాత్ అందుతున్నాయని, కేసులు పరిష్కరించేందుకు న్యాయ సేవలు పొందేందుకు ఉచితంగా న్యాయవాదని నియమిస్తామని ఖైదీలకు తెలియపరిచారు.

మరియు ఖైదీలకు పెడుతున్న భోజనం రుచి చూడడం జరిగినది ఖైదీ కోసం వచ్చే కూరగాయలు, బియ్యం, ఉన్న రూమ్ ని కూడా



తనిఖీ చేయడం జరిగింది. జైల్లో ఉన్న లీగల్ ఎయిడ్ క్లినిక్ కూడా పరిశీలించారు

ఈ తనిఖీ నందు జిల్లా న్యాయ సేవాధికారి సంస్థ కార్యదర్శి బి.రమేష్ జైలు సిబ్బంది తదితరులు పాల్గొన్నారు.

## పెద్దపల్లి నుండి కూనారం వెళ్లే రైల్వే ఓవర్ బ్రిడ్జిని పరిశీలించిన పెద్దపల్లి పార్లమెంట్ సభ్యులు గడ్డం వంశీకృష్ణ

పెద్దపల్లి మరో కురుక్షేత్రం విలేకరి: పెద్దపల్లి నుండి కూనారం వెళ్లే రైల్వే ఓవర్ బ్రిడ్జి నిర్మాణ పనులను పరిశీలించిన లిపెద్దపల్లి ఎంపీ గడ్డం వంశీకృష్ణ గారు. ఈ సందర్భంగా స్థానిక సమస్యలను అడిగి తెలుసుకున్న ఆయన, పనులను వేగవంతం చేయాలని లిలిరైల్వే అధికారులకు శరవాణి ద్వారా సందేశాలు పంపిలి తగిన సూచనలు చేశారు. అధికారులతో మాట్లాడిన ఎంపీ, లిలిరైల్వే నిర్మాణంలో జాప్యం లేకుండా త్వరితగతిన పూర్తి చేయాలని ఆదేశించారు. ప్రజలకు ప్రయాణంలో ఇబ్బందులు కలగకుండా సమయపాలనకు కట్టుబడి ఉండాలని, నిర్మాణ పనుల్లో నాణ్యతకు ప్రాధాన్యం ఇవ్వాలని సూచించారు.



పాల్గొన్నారు...

ఈ కార్యక్రమంలో స్థానిక ప్రజాప్రతినిధులు అధికారులు

## మహిళలు అన్ని రంగాల్లో రాణించాలని మహిళలకు సూచించిన విశ్రాంత అధ్యాపకురాలు సుజాత మేడం



ఆదిలాబాద్ జిల్లా కార్యాలయం ఈ రోజు ఆదిలాబాద్ జిల్లా కేంద్రం లోని యాదవ సంఘ భవనంలో సీపీఐ సీనియర్ నాయకుల ఆధ్వర్యంలో 114వ అంతర్జాతీయ శ్రామిక మహిళా దినోత్సవం సదస్సు నిర్వహించారు. ఈ సదస్సు కు విశ్రాంత అధ్యాపకురాలు 90%. సుజాత మేడం మరియు 90%×86% ఆదిలాబాద్ జిల్లా మాజీ ప్రధాన కార్యదర్శి కట్ట సునీత లు ముఖ్యఅతిథులుగా హాజరై మహిళా దినోత్సవ ప్రత్యేక సువివరించారు. ప్రపంచ విష సంస్కృతిలో అంగడి సరుకుగా అంగలను వ్యాపారం చేస్తూ పురుషాధిక్యత కొనసాగుతుంది పారిశ్రామికంగా అభివృద్ధి చెందిన దేశాలలో



మహిళలు తమ విలాస వ్యాపార పన్నులం కాదు మేం కూడా సంఘాజీవులం దేనిలో తక్కువ కాదు అంటూ 28/02/1909 న శ్రామిక మహిళా జీవించే హక్కును కల్పించాలని డిమాండ్ తో మొదలైన రోజు అని హిళలపై జరుగుతున్న దాడులు అరికట్టడానికి ప్రభుత్వాలు చర్యలు తీసుకోవాలని షి టిం పకడ్బందగా నిర్వహించాలని కోరారు. మహిళలు చైతన్యవంతులు కావాలన్నారు. బాలికలను తప్పనిసరిగా చదివిపించాలని సూచించారు.

ఈ కార్యక్రమంలో నాయకురాళ్ళ కట్ట సునీత, 90%.సంగీత, 90%×86%.పవన, ఆత్రం సంగీత, కట్ట సునీత, పుష్పలత, రేణుక, కల్పన, కంబై ఆశ, 90%×86%. ఐషా, నాగ్లీనీ బీ, రూబీ, సుశీల, కమల, మున్మి, ఆశ, తదితరులున్నారు.

## ఇంటర్మీడియట్ వార్షిక పరీక్ష కేంద్రాలను సందర్శించిన ఏఆర్ డీసీపీ భాస్కర్

రామగుండం మరో కురుక్షేత్రం విలేకరి: మంచిర్యాల పట్టణంలో ఉన్న ఇంటర్మీడియట్ వార్షిక పరీక్షా కేంద్రాల ప్రభుత్వ జూనియర్ కాలేజ్ లు, ఇతర పరీక్షా కేంద్రాలను సందర్శించిన మంచిర్యాల డీసీపీ ఏ. భాస్కర్ . ఈ సందర్భంగా బందోబస్తు నిర్వహిస్తున్న అధికారులకు సిబ్బందికి పటిష్టమైన బందోబస్తు గురించి తగు సూచనలు సలహాలు చేశారు. పేపర్ ఎస్సార్ల ఉన్న సిబ్బంది క్వశ్చన్ పేపర్ తీసుకొని పచ్చేటప్పుడు మరియు ఆస్పర్ పేపర్లు తీసుకొని వెళ్లేటప్పుడు ఎస్సార్ల ఉన్న సిబ్బంది అప్రమత్తంగా ఉండి విధులు నిర్వహించాలని సూచించారు. మరియు ఎగ్జామ్ సెంటర్ చుట్టూ పరిసర ప్రాంతాలను కూడా గమనిస్తూ ఉండాలని సూచించారు. పరీక్ష కేంద్రాల వద్ద 163 %డివీసూ% సెక్యూర్ అమల్లో ఉందని తెలిపారు. పోలీస్ కమిషనర్ ఆదేశానుసారం మంచిర్యాల జోన్ పరధిలో ఉన్న కేంద్రాల వద్ద పటిష్టమైన బందోబస్తు ఏర్పాటు చేయడం జరిగిందన్నారు. డీసీపీ వెంట మంచిర్యాల ఏసీపీ ఆర్. ప్రకాష్,



మంచిర్యాల పట్టణ ఇన్స్పెక్టర్ ప్రమోద్ రావు, ఉన్నారు.

## మెదక్ పట్టణంలో నీట్ పరీక్ష కేంద్రాలను పరిశీలించిన జిల్లా కలెక్టర్ రాహుల్ రాజ్

మెదక్ మరొకరు క్షేత్రం విలేకరి

మెదక్, 07 మార్చి - 2025

శుక్రవారం మెదక్ జిల్లా కేంద్రంలోని హౌసింగ్ బోర్డ్ ఏరియాలో ప్రభుత్వ డిగ్రీ కళాశాల, ధ్యాన్వంద్ చౌరస్తా వద్ద ప్రభుత్వ డిగ్రీ ఆర్ట్స్ కళాశాల, స్టేడియం దగ్గర ఉన్న తెలంగాణ గురుకుల పాఠశాల అదనపు ఎస్సీ మహేందర్, డీఈవో రాధా కిషన్, ఎంఈఓ నీలకంఠ, సంబంధిత అధికారులతో కలిసి జిల్లా కలెక్టర్ సందర్శించి పరిశీలించారు. ఈ సందర్భంగా కలెక్టర్ వివరిస్తూ...మే 4న జరుగుతున్న జాతీయ అర్హత ప్రవేశ పరీక్ష నీట్-2025 పరీక్ష నిర్వహణకు జిల్లా కేంద్రంలో 3 పరీక్ష కేంద్రాలను సందర్శించడం

జరిగిందన్నారు. జిల్లా నుంచి (1000) మంది విద్యార్థులు ఈ నీట్ పరీక్ష కు హాజరవుతున్నందున పరీక్ష నిర్వహణ కోసం ప్రభుత్వ నియమ నిబంధనల ప్రకారం మౌలిక వసతులను స్వయంగా సందర్శించి పరిశీలించామన్నారు.

విద్యార్థులు పరీక్ష రాసేందుకు విశాలమైన గదులు గాలి, వెలుతురు తో పాటు కూర్చోని పరీక్ష వ్రాసేందుకు బెంచీలు, కుర్చీలు ఉన్నాయన్నారు. సీసీ కెమెరాల పనితీరు పరిశీలించామన్నారు.

భద్రత దృష్ట్యా ప్రహరీ గోడ. విద్యుత్ సరఫరా, తాగునీరు, మూత్రశాలల సౌకర్యాలు ఉన్నాయని వివరించారు. ఈ పర్యటనలో కలెక్టర్ వెంట సంబంధిత ఉపాధ్యాయులు తదితరులు పాల్గొన్నారు.

## ఎంఎన్ఆర్ వర్మిటీలా ఫుగంగా మహిళా దినోత్సవం

లింగ వివక్షకు విరుగుడు మంత్రం  
క్రీడలు, కళల్లో భాగస్వామ్యమే: వక్తలు



సంగారెడ్డి మరో కురుక్షేత్రం ప్రతినిధి: రెండు తరాలకూ, రెండు విభిన్న రంగాలకు చెందిన ప్రముఖ మహిళా మార్తల స్ఫూర్తిదాయక ఉపన్యాసాలతో సంగారెడ్డి లోని ఫసల్ వాడీ లోని ఎం ఎన్ ఆర్ విశ్వవిద్యాలయం విద్యార్థులు ఆనందోత్సాహాల మధ్య అంతర్జాతీయ మహిళా దినోత్సవాన్ని శుక్రవారం నాడు ఘనంగా నిర్వహించుకున్నారు. హైదరాబాద్ ను అంతర్జాతీయ క్రికెట్ చిత్రపటంలో నిలిపిన స్టైలిష్ బ్యాట్స్ మాన్ ఎం ఎల్ జయ సింహ సతీమణి, నాలుగు పుస్తకాలు రచించడంతో పాటు సంఘసేవలో ముందున్న జయంతి జయసింహ, ప్రపంచ వ్యాప్తంగా ఆదరణ పొందిన బాహుబలి సహా పలు చిత్రాల్లో నటించిన ఆశ్రిత వేముగంటి నందూరి ఈ ఉత్సవాల్లో పాల్గొని సంగీస్తూ- లింగ వివక్ష, అసమానతల ప్రపంచాన్ని తట్టుకుని నిలబడాలంటే విద్యార్థినులు విద్యాభ్యాసం చేస్తున్న సమయంలోనే చదువుతో పాటు క్రీడలు, సంగీతం, సాహిత్యం, కళలు వంటి రంగాలపైనూ దృష్టిపెట్టి ఆత్మవిశ్వాసం గణనీయంగా పెంచుకోవాలని పిలుపునిచ్చారు. జీవితం

విసిరే నవాళ్ళను దైర్ఘ్యంగా ఎదుర్కొనడానికి ఇది ఎంతో అవసరమని నొక్కి చక్కాణించారు. “మహిళలు ఎందులోనూ వెనుకబడి లేరు. జీవితంలో ఎదురయ్యే ఒత్తిళ్ళను ఎదుర్కోవాలంటే క్రీడలు తదితర విశ్వేతర అంతలపైనా దృష్టి పెట్టండి. మహిళలు నాయకులుగా ఎదగడానికి కావలసిన లక్ష్యాలను విద్యాభ్యాసం సమయంలోనే ఆకలింపు చేసుకోవాలి.” అని జయంతి చెప్పారు. ప్రశ్నించే తత్వాన్ని పెంచుకోవాలని, అభిప్రాయాలను వ్యక్తపరచకుండా భావాలను మనసులోనే అణచుకుంటూ జీవిస్తే ఆనందం కన్నా విషాదమే ఎక్కువ ఎదురవవుతుందని ఆమె అభిప్రాయం వ్యక్తం చేశారు. 85 ఏళ్ల వయస్సులోనూ తాను జీవితాన్ని ఆస్వాదించడానికి కారణం... ఇతరులతో సంబంధం లేని సరదైన చోటును (స్పెస్) సత్తు తాను సృష్టించుకోవడమేనని ఆమె చెప్పారు. పరుల మేలుకోసం ఆలోచించాలని, రోడ్డు అనే సంస్కృతి స్వచ్ఛంద సేవకురాలిగా పాతికేళ్ళకు పైగా పనిచేస్తూ ఎన్నో ఆత్మ హత్యలను నివారించిన తృప్తి తనకు మిగిలిందని తెలిపారు.

విద్యార్థినులు మానసిక ఆరోగ్యంపై దృష్టి పెట్టాలని సీసీ నటి,

భరత నాట్య గురువు ఆశ్రిత సూచించారు. పాఠశాలల్లో, కాలేజీలో, యూనివర్సిటీ లో దొరికే బంగారం లాంటి సమయంలోనే నిజ జీవితపు ఒత్తిళ్ళు, సమస్యలను ఎదుర్కోనే అత్యుత్తమం. శక్తి సామర్థ్యాలను అలవరచుకోవాలని సూచించారు. సామాజిక మాధ్యమాల్లో కనిపించేనే సత్యాలని అనుకోవద్దని, నిజ జీవిత వాస్తవాలకు అవి అడ్డం పట్టవన్న సత్యాన్ని గుర్తుంచుకోవాలని గట్టిగా సూచించారు.

విద్యార్థులకు నాణ్యమైన విద్యను అందుబాటులోకి తెస్తున్న ఎం ఎన్ ఆర్ విద్యా సంస్థ చైర్మన్ శ్రీ రాజు, వైస్ చైర్మన్ రవి వర్మ, యూనివర్సిటీ ఛాన్సలర్ డా కృష్ణ చలం ల కృషిని వారు అభినందించారు.

ఈ కార్యక్రమంలో స్కూల్ ఆఫ్ ఇంజనీరింగ్ అండ్ టెక్నాలజీ ఫాకల్టీ డా. ఉష మందరావు, డా. తపారా బేగం, డా. రవి గుణబాబు, డీసీ డా కిరణ్ తో పాటు వివిధ విభాగాలకు చెందిన వందలాది విద్యార్థిని విద్యార్థులు పాల్గొన్నారు.

## 74 వేల పైకి సెన్సెక్స్



ముంబై: దేశీయ స్టాక్ మార్కెట్లు వరుసగా రెండోరోజు కదంతోక్తాయి. తీవ్ర ఊగిసలాటల మధ్య ప్రారంభమైన సూచీలకు గ్లోబల్ మార్కెట్లు ఇచ్చిన దన్నుతో మళ్లీ సెన్సెక్స్ 74 వేల మార్పును అధిగమించింది. చివరకు సెన్సెక్స్ 609.86 పాయింట్లు లాభపడి 74,340.08 వద్ద ముగియగా..మరో సూచీ నిఫ్టీ 207.40 పాయింట్లు ఎగబాకి 22,544.70 వద్ద స్థిరపడింది. దీంతో మదుపరుల సంపద రూ.4 లక్షల కోట్లకు పైగా పెరిగింది. స్టాక్ మార్కెట్లో లిట్టస్వైన కంపెనీల విలువ రూ.4,53,808.84 కోట్లు పెరిగి రూ.3,97,57,850.59 కోట్లు (4.57 ట్రిలియన్ డాలర్లు)గా సుమారుంది.



# మహిళల సమానత్వం ఇంటి నుండే ప్రారంభం

## కావాలి: జిల్లా కలెక్టర్ క్రాంతి వల్లూరు

సంగారెడ్డి మరో కురుక్షేత్రం ప్రతినిధి మహిళల సమానత్వం అనేది మన ఇంటి నుండే ప్రారంభం కావాలని, ఇంట్లో, మగ పిల్లలను, ఆడపిల్లలను సమానంగా చూడాలని జిల్లా కలెక్టర్ క్రాంతి వల్లూరు అన్నారు.

అంతర్జాతీయ మహిళా దినోత్సవాన్ని పురస్కరించుకుని జిల్లా కలెక్టరేట్ ఆడిటోరియంలో జిల్లా మహిళా శిశు సంక్షేమ శాఖ ఆధ్వర్యంలో శుక్రవారం ప్రత్యేక కార్యక్రమం నిర్వహించారు. ఈ కార్యక్రమానికి జిల్లా కలెక్టర్ వల్లూరు క్రాంతి ముఖ్యఅతిథిగా హాజరై జ్యోతి ప్రజ్వలన చేసి సమావేశాన్ని ప్రారంభించారు .అనంతరం సమావేశంలో ఆమె మాట్లాడారు. మహిళల సమానత్వం మన ఇంటి నుండే ప్రారంభం కావాలన్నారు. ఇంట్లో ఆడపిల్లలను, మగ పిల్లలను సమానంగా చూడాలని సమానంగా చదివించాలని సూచించారు. సమాజంలో మహిళలకు సమాన అవకాశాలు కల్పించడం చాలా ముఖ్యమని వారిని అన్ని రంగాలలో పురోగమించేలా చేయడమే ప్రభుత్వ సంకల్పం అన్నారు . మహిళలు అన్ని రంగాలలో పురోగమించడమే అసలైన అభివృద్ధి అన్నారు.

సమాజంలో పురుషులతో పాటు మహిళలకు సమాన హక్కులు కలిగి ఉండాలని విద్యా, ఉపాధి ,రాజకీయ రంగాలలో మహిళల భాగస్వామ్యం పెరగాలన్నారు. ప్రభుత్వ ప్రైవేట్ రంగాలలో మహిళలు కీలక స్థానాలను అధిరోపించాలని సూచించారు.

**చదువే మహిళా సాధికారతకు ప్రధాన ఆధారం:**

అమ్మాయిలు చదువు ఆ కుటుంబానికి వెలుగును ఇస్తుందని కలెక్టర్ తెలిపారు. తల్లిదండ్రులు తమ కుమార్తెకు పూర్తి స్వేచ్ఛను ఇస్తూ మంచి విద్యను అందించాలని కలెక్టర్ సూచించారు. కేజీబీబీ , గురుకుల పాఠశాలలో పసతి గృహాలలో చదువుతున్న బాలికల భవిష్యత్తు కోసం ప్రత్యేక అవగాహన కార్యక్రమాలు నిర్వహించేందుకు కృషి చేస్తున్నట్లు కలెక్టర్ తెలిపారు.

మగ పిల్లలను, ఆడపిల్లలను సమానంగా పెంచాలన్నారు బాల్యం నుంచే ఇంట్లో సమానత్వం పెంపొందించాలన్నారు. మగ పిల్లలకు మహిళలను గౌరవించే విధంగా విలువలు నేర్పాలైన అవసరం ఉందన్నారు.

**ఉద్యోగ రంగంలో మహిళల భాగస్వామ్యం పెరగాలి:**

ప్రభుత్వ ,ప్రైవేటు రంగాలలో మహిళలు కీలక పాత్ర పోషిస్తున్నప్పటికీ మహిళల సంఖ్య ఇంకా పెరగాల్సిన అవసరం ఉందన్నారు. ఉద్యోగం చేయాలంటే కుటుంబ సభ్యులకు ప్రోత్సాహం చాలా అవసరం అన్నారు. పనిచేస్తున్న ప్రదేశాలలో మహిళలకు సరైన గౌరవం భద్రత కల్పించాల్సిన అవసరం ఉందన్నారు.

మహిళల ఆరోగ్య పరిరక్షణ కోసం ప్రభుత్వం అంగన్వాడీ కేంద్రాలలో మహిళలకు పోషకాహారం అందిస్తుంది అన్నారు. గర్భిణీ స్త్రీలు బాలింతలు బాలికలకు సరైన పోషకాహారం అందించాల్సిన అవసరం ఉందన్నారు పోషకాహార లోపం కారణంగా మహిళలు అనేక ఆరోగ్య సమస్యలు ఎదుర్కొంటున్నారన్నారు. అలాంటి వారిని గుర్తించి ప్రభుత్వం వారికి సరైన పోషకాహారం అందించేలా అంగన్వాడీ కేంద్రాల ద్వారా కృషి చేస్తున్నట్లు కలెక్టర్ తెలిపారు.

మహిళా సాధికారత దిశగా ప్రభుత్వం అనేక రకాల ప్రణాళికలు రూపొందించి అమలు చేస్తున్నదని అన్నారు.మహిళల అభివృద్ధి కోసం ప్రభుత్వాలు అనేక పథకాల అమలు చేస్తున్నట్లు తెలిపారు. మహిళల

అమ్మాయిల చదివు ఇంటికి వెలుగు.

మహిళా సాధికారతకు ప్రధాన ఆధారం చదువు.

సమాజంలో మహిళలకు సమాన అవకాశాల కల్పనకు కృషి.

విద్య, ఉపాధి రాజకీయ రంగాలలో మహిళల భాగస్వామ్యం పెరగాలి.



ఆర్థిక పరిస్థితి మెరుగు కోసం, ఉద్యోగ అవకాశాలు, విద్య, ఆరోగ్యం వంటి అంశాల్లో మహిళలకు ప్రోత్సహించడమే లక్ష్యంగా ప్రభుత్వం పథకాలను అమలు చేస్తున్నట్లు తెలిపారు.

స్వయం సహాయక సంఘాల ద్వారా మహిళలు ఆర్థికంగా అభివృద్ధి చెందడానికి ప్రభుత్వం కృషి చేస్తున్నట్లు తెలిపారు. ఆరోగ్య

సంరక్షణ కోసం జనని సురక్ష యోజన మహిళా సాధికారత కోసం సమాజంలోని అన్ని వర్గాల ప్రజలు ముందుకు రావాల్సిన అవసరం ఉందన్నారు.

మహిళా సాధికారత కోసం సమాజం ,ప్రభుత్వం కలిసి ముందుకు వెళ్లాల్సిన అవసరం ఉందని ఈ సందర్భంగా కలెక్టర్

తెలిపారు. ఈ కార్యక్రమంలో డిఆర్ఓ, పద్మజారాణి జిల్లా సంక్షేమ శాఖ అధికారిణి లలిత కుమారి, పిడి డిఆర్ఓపి జ్యోతి, జిల్లా పశు సంవర్ధక శాఖ అధికారిణి వసంతకుమారి, వివిధ శాఖల మహిళా ఉద్యోగులు, మహిళా సంఘాలు, విద్యార్థులు, పెద్ద సంఖ్యలో పాల్గొన్నారు.

బంగారం అంటే కేవలం అలంకార ప్రియం

మాత్రమే కాదు, ఆర్థికంగా ఆదుకునే భరోసా

కూడా. సామాన్యుల నమ్మకం ఇదే. కష్టం వస్తే

గోల్డ్ లోన్ తో గట్టెక్క వచ్చు అనుకునే వాళ్లకు గడ్డు

కాలం రాబోతుంది. భద్రం అని బ్యాంకుల్లో

బంగారం తాకట్టు పెడితే..బ్యాంకు సిబ్బంది

చేతివాటంతో అసలుకే ఎసరు వస్తోంది.

బంగారం అంటే కేవలం అలంకార ప్రియం మాత్రమే కాదు, ఆర్థికంగా ఆదుకునే భరోసా కూడా. సామాన్యుల నమ్మకం ఇదే. కష్టం వస్తే గోల్డ్ లోన్ తో గట్టెక్క వచ్చు అనుకునే వాళ్లకు గడ్డు కాలం రాబోతుంది. భద్రం అని బ్యాంకుల్లో బంగారం తాకట్టు పెడితే..బ్యాంకు సిబ్బంది చేతివాటంతో అసలుకే ఎసరు వస్తోంది. కష్టమర్పు తాకట్టు పెట్టిన బంగారాన్ని దారి మళ్లిస్తూ మోసాలకు పాల్పడిన బ్యాంకు సిబ్బంది వైనాలు ఇటీవల సంచలనం రేపాయి.మరోవైపు దేశవ్యాప్తంగా గోల్డ్ లోన్స్ అడ్డగోలుగా పెరుగుతోన్న క్రమంలో వీటన్నింటికీ కళ్లెం వేసేందుకు నిబంధనలను మరింత కఠినతరం చేసే దిశగా ఆర్బీఐ చర్యలు చేపట్టబోతుంది. ఏ బ్యాంక్ కు వెళ్లినా..ఏ ఫైనాన్సియల్ ఆఫీసరు వెళ్లినా గంటలో అరగంటలో గోల్డ్ లోన్ ఇవ్వబడును అని తాటికాయంత అక్షరాలతో ఆకర్షణీయమైన ప్రకటనలు కనిపిస్తాయి. లోన్ మంజూరు కావాలంటే అప్రయజర్లే కింగ్ మేకర్లు. బంగారాన్ని పరిక్షించి.. తూకం వేసి ఎంత రుణం ఇవ్వాలో నిర్ణయిస్తారు. అక్కడే మోసాలకు తెరలేస్తోంది. పైకం కొద్దీ లోన్ మంజూరు చేయడం..కొన్ని సార్లు గిల్లు సగలను తాకట్టు పెట్టి బ్యాంకీలను బురిడీ కొట్టించడం వంటి మోసాలు కొకొక్కగా జరిగాయి. జరుగుతున్నాయి. ఇట్లాంటి వాటిని కట్టడి చేసేందుకు ఆర్బీఐ కొరడా రుబలిపెంపబోతుంది. లోన్ తీసుకునేది ఎవరు? తాకట్టు పెట్టే బంగారం వారిదేనా? అని ఆరా తీయడం సహా అందుకు సంబంధించిన ఆధారాలను విధిగా సమర్పించాలనే నిబంధన తీసుకురాబోతుంది ఆర్బీఐ.

గోల్డ్ లోన్ జారీ చేయాలంటే తాకట్టు బంగారం తమదేనని వినియోగదారులు కంప్లూరీగా ఆధారాలు ఇవ్వాలి. ఆధారీ కార్డ్, పాస్ కార్డ్ సహా కష్టమర్ద బ్యాంక్ గ్రాండ్స్ ను వెరిఫై చేసుకున్నాకే రుణాలు ఇవ్వాలని బ్యాంకీలకు ఆర్బీఐ ఆదేశాలు జారీ చేయబోతుందని తెలుస్తోంది.

ఇక నుంచి ఇలా బంగారం తాకట్టు పెట్టగానే అలా రుణం జారీ చేయడం ఉండదు. ఎవరు? ఏ అవసరం కోసం లోన్ తీసుకుంటున్నారు? తాకట్టు పెట్టే బంగారం వారిదేనా? ఇలాంటి వివరాలన్నింటినీ విధిగా తీసుకోవడం సహా ఏ పర్సన్ కోసం లోన్ తీసుకుంటున్నారో..అందుకోసమే సగదు వాడుతున్నారా?లేదా ?అని చెక్ చేసేలా విధివిధానాలు రాబోతున్నాయి. గోల్డ్ లోన్ తీసుకునే వారికి 20వేలకు మించి సగదు చేతికి ఇవ్వవద్దని , 20వేలకు మించి బ్యాంక్ ఆకౌంట్ ద్వారా ట్రాన్సాక్షన్ జరగాలని ఇప్పటికే నాన్ బ్యాంకింగ్ ఫైనాన్స్ కంపెనీ ..%వీడిమీజ%లను ఆదేశించింది ఆర్బీఐ. గోల్డ్ లోన్ మంజూరు చేసే క్రమంలో బంగారం విలువ నిర్ధరణతో పాటు ప్రాసెసింగ్ రుసుములు, వడ్డీ విషయంలో వేర్వేరు పద్ధతులను ఆర్థిక సంస్థలు అనుసరిస్తున్నట్లు ఆర్బీఐ దృష్టికొచ్చింది. ఒకే పాస్కార్డుపై

# గోల్డ్ లోన్ అంత ఈజీ కాదు

# హాస్సు..

## ఇకపై ఆర్బీఐ కఠిన నిబంధనలు.!

ఒకే ఏడాది అనేకమార్లు గోల్డ్ లోన్ చేయడం, డిఫాల్టర్లకు సమాచారం ఇవ్వకుండానే వారు తాకట్టు పెట్టిన బంగారాన్ని వేలం వేయడం వంటి అంశాలను ఆర్బీఐ తీవ్రంగా పరిగణించింది. వీటన్నింటిపై సెవన్ మెన్ కమిటీని ఏర్పాటు చేసింది. 16 నెలల పాటు సదరు కమిటీ గోల్డ్ రుణాల్లో జరుగుతున్న అవకతవకలను క్షుణ్ణంగా పరిశీలించింది. కమిటీ నివేదిక ఆధారంగా గోల్డ్ లోన్స్ పై స్పష్టమైన గైడ్ లైన్స్ ఇవ్వాలని నిర్ణయించింది ఆర్బీఐ.

హోం లోన్ మాదిరిగానే గోల్డ్ లోన్లకు కూడా టాప్ అప్ లోన్ ఇవ్వడం సహా ధర్మ పార్టీల జోక్యంపై ఆర్బీఐ ఆగ్రహం వ్యక్తం చేసింది.. గోల్డ్ లోన్ విషయంలో బ్యాంకులు ఆర్థిక సంస్థలు ఒకే తరహా విధానాలు పాటించడం లేదని గుర్తించింది .

గోల్డ్ లోన్ , రికవరీకి సంబంధించి బ్యాంకులు,ఇతరాత్ర ఆర్థిక సంస్థలన్నీ ఒకే తరహా విధివిధానాలు పాటించేలా చర్యలకు సిద్ధమవుతోంది ఆర్బీఐ . గోల్డ్ లోన్ జారీ లో జరుగుతోన్న అవకతవకాలను అరికట్టడం సహా కష్టమర్ద ప్రయోజనాలను పరిరక్షించాలే కొత్త విధివిధానాలపై ఆర్బీఐ దృష్టిపారించింది.కొత్త గైడ్ లైన్స్ త్వరలోనే అమల్లోకి వచ్చే అవకాశం వుంది.





# ముంబై మెరిసె



లక్నో: మహిళల ప్రీమియర్ లీగ్ (డబ్ల్యుపీఎల్)లో మాజీ చాంపియన్ ముంబై ఇండియన్స్ దుమ్మురేపుతున్నది. టైటిల్పై మరోమారు కన్నేసిన ముంబై ఆ దిశగా దూసుకెళ్తున్నది. గురువారం యూపీ వారియర్స్‌తో జరిగిన మ్యాచ్‌లో ముంబై 6 వికెట్ల తేడాతో ఘన విజయం సాధించింది. తద్వారా ఆరు మ్యాచ్‌ల్లో నాలుగో గెలుపుతో రెండో స్థానంలో నిలిచి ఫ్లైఆఫ్స్ రేసుకు మరింత చేరువైంది. యూపీ సెన్సిటివ్‌ల 151 పరుగుల లక్ష్యాన్ని ముంబై 18.3 ఓవర్లలో 153/4 స్కోరు చేసింది. ఓపెనర్ హిబీ మాథ్యూస్(46

బంతుల్లో 68, 8ఫోర్స్, 2సిక్స్‌లు) ధనాధన్ అర్ధసెంచరితో చెలరేగింది. యూపీ బౌలర్లను చీల్చిచెండాడుతూ బౌండరీలతో కదంతోక్కింది. మరో ఓపెనర్ అమెలియా కెర్(10) విఫలమైనా.. మాథ్యూస్ తన జోరు కొనసాగించింది. ఆఖర్లో అమన్‌జ్యోత్‌కార్(12 నాటౌట్), యస్వికా భాటియా(10 నాటౌట్) గెలుపు తీరాలకు చేర్చారు. హోరిస్‌కు(2/11)కు రెండు వికెట్లు దక్కాయి. తొలుత కెర్(5/38) ధాటికి యూపీ 20 ఓవర్లలో 150/9 స్కోరు చేసింది. జార్జియా(55) మినహా అందరూ ఘోరంగా విఫలమయ్యారు.

## తల్లి కాబోతున్న వినేత్

స్వాధీభి: భారత స్టార్ రెజ్లర్ వినేత్ ఫోగట్ తల్లి కాబోతున్నది. ఈ విషయాన్ని తన భర్త సోమ్‌వీర్ రాఠోడ్ కలిసి సోషల్‌మీడియా వేదికగా పంచుకుంది.

2018లో సోమ్‌వీర్‌ను పెండ్లి చేసుకున్న వినేత్ తన సంతోషాన్ని ఇన్‌స్టాగ్రామ్‌లో అభిమానులతో షేర్ చేసుకుంది. పారిస్(2024) జరిగిన కెరీర్‌కు అనూహ్య రీతిలో కెరీర్‌కు వీడ్కోలు పలికిన వినేత్ 'కొత్త చాప్టర్‌తో మా ప్రేమాయణం కొనసాగుతోంది' అని



రాసుకొచ్చింది. రెజ్లింగ్‌కు వీడ్కోలు పలికిన వినేత్..కాంగ్రెస్ పార్టీలో చేరిన సంగతి తెలిసిందే.

## ఈ సాగసరి స్వర్ణతో పుత్తడి కూడా మెరిసిపోదా..



ఆషికా రంగనాథ్ ఒక భారతీయ నటి, ఆమె ప్రధానంగా కన్నడ చిత్రాలలో కనిపిస్తుంది. కన్నడ చిత్రం క్రేజీ బాయ్ ఆమె తొలిసారిగా నటించింది. ఆషికా ఉత్తమ నటిగా %౫౫x౫౫% అవార్డును అందుకుంది - రాంబో 2, రేమా, మధగజ చిత్రాలకు నామినేట్ అవ్వగా.. మధగజకి అవార్డు గెలుచుకుంది. సోషల్ మీడియా యాక్టివ్ గా ఎప్పుడూ అభిమానులకు దగ్గరగా ఉంటుంది ఈ బ్యూటీ. ఇలా కొన్ని ఫోటోలను షేర్ చెయ్యగా.. అవి కాస్త వైరల్ గా మారాయి. 5 ఆగస్టు 1996న కర్ణాటక రాష్ట్ర రాజధాని బెంగళూరుకి 70 కిలోమీటర్ల దూరంలో ఉన్న తుమకూరులో ఓ హిందూ కుటుంబంలో జన్మించింది ఆషికా రంగనాథ్.రంగనాథ్ మరియు సుధా రంగనాథ్ ఈమె తల్లిదండ్రులు.

ఈ వయ్యారి అనుషా రంగనాథ్ అక్క కూడా ఉంది. ఈమె కూడా నటిగా పని చేస్తుంది. తుమకూరులోని బిషప్ స్కూల్‌లో స్కూల్‌లో చదువుకుంది మరియు జ్యోతి నివాస్

కాలేజీలో ష్రీ-ఇన్ కోసం బెంగళూరుకు వెళ్లింది. అక్కడ ఆమె క్లీన్ అండ్ క్లియర్ డ్రెస్ ఫేస్ బెంగళూరు పోటీ కోసం అడిషన్ చేసింది. మిన డ్రెస్ ఫేస్ 2014 రన్నరమ్‌గా నిలిచింది. ష్రీఫైల్, బెల్లీ మరియు వెస్ట్రన్‌తో సహా వివిధ డ్యాన్స్ స్టైల్స్ కూడా శిక్షణ పొందింది ఈ ముద్దుగుమ్మ. దర్శకుడు మహేష్ బాబు క్లీన్ అండ్ క్లియర్ డ్రెస్ ఫేస్ బెంగళూరు పోటీలో ఆమెను చూసి క్రేజీ బాయ్ మూవీలో కథానాయకిగా అవకాశం ఇచ్చారు.

%౫౫x౫౫% డ్వారా కథానాయకిగా ఉత్తమ డెబ్యూ యాక్ట్రెస్ అవార్డుకు ఎంపికైంది. తర్వాత కొన్ని చిత్రాల్లో నటించింది. 2023లో అమిగన్ చిత్రంలో హీరోయిన్ గా తెలుగు తెరకు పరిచయం అయింది. గత ఏడాది నా సామీ రంగ చిత్రంలో కనిపించింది. ఈ రెండు సినిమాలు ఆశించిన విజయాన్ని అందుకోలేకపోయిన.. తన అందంతో తెలుగు కుర్రాళ్ల మనసు దోచేసింది ఈ బ్యూటీ. ప్రస్తుతం తెలుగు విశ్వంభరతో నటించింది.

## గోల్డెన్ బాల్ సొంతం చేసుకునే బౌలర్ ఎవరు?

# రేసులో ఇద్దరు భారత బౌలర్లు



ఛాంపియన్స్ ట్రోఫీ 2025 ఫైనల్ మ్యాచ్ లో గోల్డెన్ బాల్ గెలుచుకునే అవకాశం ఉన్న టాప్ 4 బౌలర్ల గురించి గురించి ఇప్పుడు తెలుసుకుందాం.. మ్యాచ్ హెడ్, మొహమ్మద్ షమీ, వరుణ్ చక్రవర్తి, మిచెల్ సాంట్నర్ ఇందులో ఉన్నారు. ఫైనల్ మ్యాచ్ లో వీరిలో ఎవరు అత్యధిక వికెట్లు తీసి గోల్డెన్ బాల్ అందుకుంటారో చూడాలి.

ఛాంపియన్స్ ట్రోఫీ 2025లో భాగంగా ఈ నెల 9న భారత్, న్యూజిలాండ్ మధ్య ఫైనల్ మ్యాచ్ జరగనుంది. ఈ మ్యాచ్‌తో ఛాంపియన్స్ ట్రోఫీ విన్నర్ ఎవరో తెలిపోనుంది. అలాగే పలు అవార్డులు కూడా ఎవరు గెలుచుకుంటారో తెలిసిపోతుంది. వాటిలో ముఖ్యంగా గోల్డెన్ బ్యాట్, గోల్డెన్ బాల్ ఉన్నాయి. గోల్డెన్ బ్యాట్ అత్యధిక పరుగులు చేసిన బ్యాటర్‌కు, గోల్డెన్ బాల్ అత్యధిక వికెట్లు తీసుకున్న బౌలర్‌కు అందజేస్తారు. మరి ఈ ఛాంపియన్స్ ట్రోఫీలో గోల్డెన్ బాల్ అందుకునే ఛాన్స్

ఉన్న టాప్ 4 బౌలర్లు ఎవరో ఇప్పుడు చూద్దాం.. ఈ లిస్ట్‌లో న్యూజిలాండ్ పేసర్ మ్యాట్ హెన్రీ ఫస్ట్ ప్లేయర్ ఉన్నాడు. హెన్రీ ఇప్పటి వరకు 10 వికెట్లు తీసుకున్నాడు. ఫైనల్ మ్యాచ్‌లో మరిన్ని వికెట్లు తీసుకొని, గోల్డెన్ బాల్ అందుకోవాలనే కనికం ఉన్నాడు.

ఈ ఛాంపియన్స్ ట్రోఫీలో ఒకసారి ఐదు వికెట్ల హాల్ కూడా సాధించాడు హెన్రీ. 16 యావరేజ్‌తో వికెట్లు తీస్తున్నాడు. ఇక గోల్డెన్ బాల్ అందుకునే ఛాన్స్ ఉన్న టాప్ 2 ఫ్లేయర్ మన టీమిండియా స్టార్ బౌలర్ మొహమ్మద్ షమీ. ఛాంపియన్స్ ట్రోఫీ కోసం రోజూను కూడా పదిలేసి ఆడుతున్న షమీ ఎలాగైనా గోల్డెన్ బాల్ అందుకోవాలని చూస్తున్నాడు. ఇప్పటి వరకు 8 వికెట్లు పడగొట్టిన షమీ, హెన్రీ దాటాలంటే మరో 3 వికెట్లు సాధించాలి. అవసరమైతే 3 కంటే ఎక్కువ వికెట్లు తీసుకుంటే షమీనే టాప్‌లో ఉంటాడు. బంగ్లాపై ఐదు వికెట్లు తీసిన షమీ, ఆస్ట్రేలియాపై 3 వికెట్లు సాధించాడు.

టోర్నీలో ఒక మ్యాచ్‌లో ఐదు, ఒక మ్యాచ్‌లో మూడు వికెట్లు సాధించిన ఏకైక బౌలర్ షమీనే. మూడో స్థానంలో టీమిండియా మిస్టర్ స్పిన్సర్ వరుణ్ చక్రవర్తి ఉన్నాడు. వరుణ్ ఇప్పటి వరకు రెండు మ్యాచ్‌లు మాత్రమే ఆడినా 7 వికెట్లతో సత్తా చాటాడు.

న్యూజిలాండ్‌పై తొలి మ్యాచ్ ఆడి ఏకంగా 5 వికెట్ల హాల్ సాధించాడు. అలాగే ఆస్ట్రేలియాపై రెండు వికెట్లు పడగొట్టాడు. మొత్తంగా 7 వికెట్లతో మూడో స్థానంలో ఉన్నాడు. న్యూజిలాండ్‌పై మరో 5 వికెట్ల హాల్ సాధిస్తే టాప్‌లోకి వచ్చి గోల్డెన్ బాల్ అందుకునే ఛాన్స్ ఉంది. నాలుగో ప్లేయర్ న్యూజిలాండ్ కెప్టెన్ మిచెల్ సాంట్నర్ ఉన్నాడు. ఇతను ఇప్పటి వరకు 7 వికెట్లు సాధించాడు. షమీ, హెన్రీని దాటి గోల్డెన్ బాల్ అందుకోవాలంటే సాంట్నర్ 5 వికెట్లు కంటే ఎక్కువ వికెట్లు తీయాలి ఉంటుంది.

## సుకుమార్ ప్లానింగ్ మామూలుగా లేదు..

మెగా పవర్ స్టార్ రామ్ చరణ్ ఇటీవల గేమ్ ఫేంజర్ అనే సినిమాతో ప్రేక్షకుల ముందుకు వచ్చాడు. ఈ సినిమా అనుకున్నంత హిట్ కాలేకపోయింది. దీంతో చెర్రీ ఇప్పుడు బుచ్చిబాబు ప్రాజెక్ట్‌పై దృష్టి పెట్టాడు. ఈ సినిమా సెట్స్ పై ఉండగా, సుకుమార్‌తో చేరుసున్న సినిమాకి సంబంధించి కసరత్తులు చేస్తున్నట్టుగా అర్థమవుతుంది.ఇక ఈ సినిమాలో సమంత కథానాయికరగా నటిస్తున్నట్టు తెలుస్తుంది. రంగస్థలం కాంబోలో రూపొందుతున్న ఈ సినిమాపై అంచనాలు భారీగానే ఉన్నాయి. అయితే 'రంగస్థలం' విడుదల సమయానికి రామ్ చరణ్ గ్లోబల్ రేంజ్ వరకు వెళ్లేలేదు. అదే విధంగా దర్శకుడు సుకుమార్ కూడా 'పుష్ప సినిమా తీయలేదు. పుష్ప ప్రాంబైజ్‌తో సుకుమార్ స్టేటస్ కూడా పెరిగింది. ఇక సమంత విషయానికి వస్తే ఈ అమ్మడు ఫ్యామిలీ మెన్, సిటాడెల్ హాస్ బిస్ని వెబ్ సిరీసులు చేరుడం ద్వారా ఉత్తరాది ప్రేక్షకులకు దగ్గర అయ్యారు. ఇక ఇందులో రఘ్విక్ మందాన కూడా నటిస్తుందని టాక్. ఆమెకి ఈ మధ్య వరుస హిట్స్ రావడంతో ఆమె క్రేజ్ కూడా మరింతగా పెరిగింది. మరి ఇంత పాల్‌పులారితో ఆర్టిస్టులు అందరు కలిసి సినిమా చేస్తున్నారంటే అంచనాలు ఏ రేంజ్‌లో ఉంటాయో ప్రత్యేకంగా చెప్పనక్కర్లేదు. ఇప్పుడు వీరికి ముగ్గురికి జాతీయ స్థాయిలో, ఇంకా అంతర్జాతీయ



స్థాయిలో గుర్తింపు లభించింది.వారు సినిమా చేస్తున్నారని తెలిసి విశేషకులు కూడా మూవీకి సంబంధించి అనేక లెక్కలు వేసుకుంటున్నారు. సుకుమార్ సెంటిమెంట్ ప్రకారం ఒక సారి తన సినిమాల్లో నటించిన హీరోయిన్‌ను మళ్లీ అవకాశం ఇవ్వలేదు. కానీ.. గ్లోబల్ స్టార్ చరణ్ కోసం

సుకుమార్ తొలిసారి తన సెంటిమెంట్ ను శ్రేక్ చేసి రఘ్విక్ తీసుకున్నాడు.రఘ్విక్ సుకుమార్‌తో కలిసి పుష్ప, పుష్ప2 చిత్రాలలో నటించిన విషయం తెలిసిందే. ఇక చరణ్ విషయానికి వస్తే ప్రస్తుతం బుచ్చిబాబు దర్శకత్వంలో తన 16వ సినిమా చేస్తున్నాడు. ఈ సినిమాలో జాన్వి కపూర్ కథానాయికగా నటించింది.

## నా భర్తతో నాకు ఎలాంటి విభేదాలు లేవు..

సింగర్ కల్పన అత్యుపాత్య చేసుకుంటుంటూ కొద్ది రోజులుగా మీడియాలో ఏ రేంజ్‌లో వార్తలు వచ్చాయో మనం చూశాం.కల్పనాకు నిజాంపేట్ లోని శ్రీశ్రీ హోలిస్టిక్ ఆస్పత్రిలో చికిత్స అందిస్తున్నారు. కల్పనా హైదరాబాద్ లోని నిజాంపేట్ లో గల ఓ గేటెడ్ కమ్యూనిటీలో నివాసం ఉంటుండగా, గత రెండు రోజులుగా కల్పనా ఇంట్లో నుంచి బయటకి రావడం లేదు.౫౫% అనుమానం వచ్చిన చుట్టుపక్కన వాళ్లు పోలీసులకు ఫిర్యాదు చేశారు. విషయం తెలుసుకున్నఅధికారులు వెంటనే ఘటనా స్థలానికి చేరుకొని తలుపులు పగలగొట్టి లోనికి వెళ్లి చూసేసరికి ఆమె అవస్థాకర స్థితిలోకి వెళ్లిపోయింది. పోలీసులు వెంటనే ఆమెను ఆస్పత్రికి తరలించి చికిత్స అందించారు. కల్పన కోలుకోగా ఆమె తాజాగా వీడియో విడుదల చేసింది. తన భర్తపై మీడియాలో తప్పుడు ప్రచారం జరుగుతుందని, దానిని ఆమెయాలని వీడియోలో చెప్పింది కల్పన. నేను నా భర్త నా కాతురు



సంతోషంగా ఉన్నాం. నాకు ఇప్పుడు 45 సంవత్సరాలు. ఈ వయస్సులో పీహెచ్ డీ, ఎల్ఎల్బీ చేస్తున్నాను. నా భర్త సహకారం వల్లనే ఇవన్నీ చేస్తున్నాను. మా కుటుంబం చాలా అన్యోన్యంగా ఉంది. వృత్తిపరమైన ఒత్తిడి కారణంగా నిద్ర పట్టడం లేదు. అందుకే చికిత్స తీసుకుంటున్నాను. వైద్యులు సూచించిన బాల్నెట్స్ కాస్త ఓవర్ డోస్ తీసుకున్నాను. అందువలన స్పృహ తీవ్ర పడిపోయాను నా భర్త సకాలంలో స్పందించడం, కాలనీ వాసులు,పోలీసులు సకాలంలో స్పందించడం వలన ఈ రోజు నేను మీ ముందు ఉన్నాను. త్వరలోనే మళ్లీ నా పాటలతో మీ ముందుకు వస్తాను. ఆయన సహకారం వలన అన్ని రంగాలలో రాణిస్తున్నాను. నా జీవితంలో బెస్ట్ గిఫ్ట్ నా భర్త. నా ఆరోగ్యం గురించి ఎంక్వెరీ చేసిన అందరికీ నా కృతజ్ఞతలు అని కల్పన వీడియోలో తెలిపింది. టాటిఫైడ్‌లో అత్యంత పాపులర్ సింగర్‌లో కల్పన ఒకరు. మధురమైన గాత్రంతో ఎన్నో సూపర్ హిట్ సాంగ్స్ పాడి శ్రోతలను మైమరపరిచింది.